

தருமபுரி, கிருஷ்ணகிரி மற்றும் சேலம் மாவட்டங்களில்  
 ரூ.560.23 கோடி மதிப்பிலான புதிய திட்டப் பணிகளுக்கு அடிக்கல் நாட்டி, முடிவுற்ற  
 திட்டப் பணிகளை திறந்து வைத்து,  
 8,736 பயணாளிகளுக்கு அரசு நலத்திட்ட உதவிகளை  
 மாண்புமிகு தமிழ்நாடு முதலமைச்சர் திரு. மு.க. ஸ்டாலின் அவர்கள் வழங்கினார்.

மாண்புமிகு தமிழ்நாடு முதலமைச்சர் திரு. மு.க. ஸ்டாலின் அவர்கள் இன்று  
 (11.3.2024) தருமபுரியில் நடைபெற்ற அரசு விழாவில், தருமபுரி, கிருஷ்ணகிரி  
 மற்றும் சேலம் மாவட்டங்களில் 350 கோடியே 50 இலட்சம் ரூபாய் செலவில் 993  
 முடிவுற்ற திட்டப் பணிகளை திறந்து வைத்து, 114 கோடியே 19 இலட்சம் ரூபாய்  
 மதிப்பீட்டிலான 75 புதிய திட்டப் பணிகளுக்கு அடிக்கல் நாட்டினார். மேலும்,  
 பல்வேறு துறைகளின் சார்பில் 8,736 பயணாளிகளுக்கு 95 கோடியே 54 இலட்சம்  
 ரூபாய் மதிப்பிலான அரசு நலத்திட்ட உதவிகளை வழங்கினார்.

**அரசு விழாவில் கலந்து கொள்ள வருகை தந்த மாண்புமிகு தமிழ்நாடு முதலமைச்சர்  
 அவர்களுக்கு சேலம் மற்றும் தருமபுரியில் பொதுமக்கள் உற்சாக வரவேற்பு  
 அளித்தனர்.**

மாண்புமிகு தமிழ்நாடு முதலமைச்சர் அவர்கள் தருமபுரி அரசு கலைக்  
 கல்லூரியில் நடைபெறும் அரசு விழாவில் கலந்து கொள்வதற்காக இன்று காலை  
 சென்னையிலிருந்து விமானம் மூலமாக சேலம் வந்தடைந்தார். சேலம் விமான  
 நிலையத்தில் மாண்புமிகு முதலமைச்சர் அவர்களுக்கு மாண்புமிகு அமைச்சர்  
 பெருமக்கள், நாடாளுமன்ற, சட்டமன்ற உறுப்பினர்கள், உள்ளாட்சி அமைப்புகளின்  
 பிரதிநிதிகள் மற்றும் சேலம் மாவட்ட ஆட்சித் தலைவர் ஆகியோர் வரவேற்றனர்.

பின்னர் சேலத்திலிருந்து மாண்புமிகு முதலமைச்சர் அவர்கள் விழா  
 நடைபெறும் தருமபுரிக்கு சாலை மார்க்கமாக சென்றார். சேலத்திலிருந்து தருமபுரி  
 வரை வழிநெடுகிலும் மாண்புமிகு முதலமைச்சர் அவர்களுக்கு உற்சாக வரவேற்பு  
 அளித்தனர். பொதுமக்கள் அளித்த கோரிக்கை மனுக்களையும் மாண்புமிகு  
 முதலமைச்சர் அவர்கள் பெற்றுக் கொண்டார்.

அதனைத் தொடர்ந்து, மாண்புமிகு தமிழ்நாடு முதலமைச்சர் தருமபுரி கலைக்  
 கல்லூரியில் நடைபெற்ற அரசு விழாவில்:

## **தருமபுரி மாவட்டத்தைச் சேர்ந்த முடிவுற்ற திட்டப்பணிகளைத் திறந்து வைத்தல்**

வருவாய் மற்றும் பேரிடர் மேலாண்மைத் துறை சார்பில், 30 இலட்சத்து 90 ஆயிரம் செலவில் நல்லம்பள்ளி வட்டம், பாளையம் கிராமத்தில் வருவாய் அலுவலர் அலுவலகத்துடன் கூடிய குடியிருப்பு கட்டடம்;

ஊரக வளர்ச்சி மற்றும் ஊராட்சித் துறை சார்பில், 72 கோடியே 10 இலட்சத்து 67 ஆயிரம் செலவில் சாலைகள் மேம்படுத்தும் பணிகள், அங்கன்வாடி மையங்கள், பால் கூட்டுறவு சங்கக் கட்டடம், நியாய விலைக் கட்டடம், சமுதாய கரிம எரிவாயு கலன், கிராம ஊராட்சி செயல் கட்டடங்கள், பேருந்து நிலையம், தானிய கிடங்குகள்;

நீர் வளத்துறை சார்பில், 1 கோடியே 20 இலட்சம் செலவில் பஞ்சப்பள்ளி மற்றும் பெண்ணாகரத்தில் பிரிவு அலுவலகக் கட்டடங்கள், அருநர் வட்டம், பொதுப்பணித் துறை வளாகத்தில் உபகோட்ட அலுவலகம் மற்றும் பிரிவு அலுவலகக் கட்டடம்;

தமிழ் வளர்ச்சி மற்றும் செய்தித் துறை சார்பில், 98 இலட்சத்து 75 ஆயிரம் செலவில் அதியமான் கோட்டையிலுள்ள அதியமான் கோட்டம் புனரமைக்கும் பணி;

பழங்குடியினர் நலத்துறை சார்பில் 2 கோடியே 20 இலட்சத்து 33 ஆயிரம் செலவில் இந்திரா நகர் இருளர் கிராமத்தில் சிமெண்ட் காண்கிரீட் சாலை, கழிவுநீர் கால்வாய் அமைக்கும் பணி, வாழைத்தோட்டம் பழங்குடியினர் குடியிருப்பில் சிமெண்ட் காண்கிரீட் சாலை மற்றும் கழிவுநீர் கால்வாய் அமைக்கும் பணி, அண்ணா நகர் இருளர் காலனியில் ஆழ்துளைக் கிணறுடன் கூடிய தண்ணீர் வசதி, கழிவுநீர் கால்வாயுடன் சிமெண்ட் சாலை, கத்திப்பட்டி, சின்னமஞ்சவாடி பழங்குடியினர் குடியிருப்பு, நடுப்பட்டி கிராமம், வத்தல்மலை-பால்சிலம்பு பழங்குடியினர் குடியிருப்பு ஆகிய இடங்களில் தண்ணீர் வசதி, கத்திரிப்பட்டி கிராமத்தில் மயானத்திற்கு எரிமேடை, சுற்றுச்சுவர் மற்றும் சிமெண்ட் சாலை, சிட்லிங் கிராமத்தில் புதிய நூலகக் கட்டடம், மயானத்திற்கு எரிமேடை, சுற்றுச்சுவர் மற்றும் சிமெண்ட் சாலை, கல்நாடு, சித்தேரி, மூலேரிக்காடு, நாகமரத்துப் பள்ளம் பழங்குடியினர் குடியிருப்பு, எம்.ஜி.ஆர். நகர் பழங்குடியினர் குடியிருப்பு, மாரியம்மன் கோவிலூர் கிராம பழங்குடியினர் குடியிருப்பு, பெரியப்பட்டி பழங்குடியினர் குடியிருப்பு, இராஜாவூர் பழங்குடியினர் குடியிருப்பு ஆகிய இடங்களில் சிமெண்ட் சாலைகள், நடுப்பட்டி பழங்குடியினர் கிராமத்தில் பல்நோக்கு கட்டடம், எலந்தகொட்டப்பட்டி உண்டி உறைவிட நடுநிலைப்பள்ளியில் சுற்றுச்சுவர், எலந்தகொட்டப்பட்டி பழங்குடியினர் குடியிருப்பில் தடுப்புச்சுவர்;

தமிழ்நாடு நகர்ப்புர வாழ்விட மேம்பாட்டு வாரியத்தின் சார்பில் முக்குளம், போடூர், கொண்டகரஹள்ளி ஆகிய திட்டப் பகுதிகளில் 70 கோடியே 78 இலட்சத்து 95 ஆயிரம் ரூபாய் செலவில் அடுக்குமாடி குடியிருப்புகள்;

உயர்கல்வித் துறை சார்பில் 4 கோடியே 29 இலட்சம் ரூபாய் செலவில் பூமாண்டஹள்ளி அரசு பஸ்தொழில் நுட்பக் கல்லூரியில் பணிமனை கட்டடம்,

பாப்பிரெட்டிப்பட்டி அரசு கலை மற்றும் அறிவியல் கல்லூரியில் 3 ஆய்வகக் கட்டடங்கள், தருமபுரி அரசு கலைக் கல்லூரியில் 4 வகுப்பறைக் கட்டடம்;

என மொத்தம் தருமபுரி மாவட்டத்தில் 151 கோடியே 89 இலட்சம் ரூபாய் செலவில் 879 முடிவுற்ற திட்டப் பணிகளை மாண்புமிகு தமிழ்நாடு முதலமைச்சர் அவர்கள் திறந்து வைத்தார்.

#### **தருமபுரி மாவட்டத்தைச் சேர்ந்த புதிய திட்டப்பணிகளுக்கு அடிக்கல் நாட்டுதல்**

ஊரக வளர்ச்சி மற்றும் ஊராட்சித் துறை சார்பில் 14 கோடியே 88 இலட்சத்து 77 ஆயிரம் ரூபாய் மதிப்பீட்டில் உயர் மட்ட பாலங்கள், இணைப்பு நூலகக் கட்டடங்கள், அங்கன்வாடி மையங்கள், ஊராட்சி மன்ற அலுவலகக் கட்டடங்கள், நியாய விலைக்கடை கட்டடங்கள்;

மருத்துவம் மற்றும் மக்கள் நல்வாழ்வுத் துறை சார்பில் 10 கோடி ரூபாய் மதிப்பீட்டில் பாப்பிரெட்டிப்பட்டி அரசினர் மருத்துவமனையில் கூடுதல் கட்டடம் மற்றும் அருநர் அரசினர் மருத்துவமனையில் கூடுதல் கட்டடம்;

வணிகவரி மற்றும் பதிவுத்துறை சார்பில் 1 கோடியே 90 இலட்சம் ரூபாய் மதிப்பீட்டில் பெண்ணாகரத்தில் சார்பதிவாளர் அலுவலகக் கட்டடம்;

கால்நடை பராமரிப்புத் துறை சார்பில் 58 இலட்சத்து 50 ஆயிரம் ரூபாய் மதிப்பீட்டில் பெண்ணாகரத்தில் கால்நடை மருந்தகக் கட்டடம்;

பள்ளிக்கல்வித் துறை சார்பில் 2 கோடியே 49 இலட்சம் ரூபாய் மதிப்பீட்டில் அ.மல்லாபுரம் மற்றும் காரிமங்கலம் ஆகிய இடங்களில் உள்ள உண்டு உறைவிடப் பள்ளிகளில் புதிய மேம்படுத்தப்பட்ட பள்ளிக் கட்டடங்கள்;

உயர்கல்வித் துறை சார்பில் 4 கோடியே 14 இலட்சம் ரூபாய் மதிப்பீட்டில் செட்டிக்கரை அரசு பொறியியல் கல்லூரியில் வெப்ப பொறியியல் மற்றும் உற்பத்தி தொழில்நுட்ப ஆய்வுக்கூடம் மற்றும் பணிமனை கட்டடம்;

பேரூராட்சிகள் துறை சார்பில் 3 கோடியே 44 இலட்சத்து 50 ஆயிரம் ரூபாய் மதிப்பீட்டில் காரிமங்கலம் அரசு ஆண்கள் மற்றும் பெண்கள் மேல்நிலைப் பள்ளிகளில் கழிப்பறை, குடிநீர் வசதி மற்றும் கூடுதல் வகுப்பறை கட்டடங்கள் மற்றும் பாப்பாரப்பட்டி அரசு பெண்கள் மேல்நிலைப் பள்ளியில் கூடுதல் வகுப்பறைக் கட்டடம்;

என மொத்தம் தருமபுரி மாவட்டத்தில் 37 கோடியே 44 இலட்சம் ரூபாய் மதிப்பீட்டில் 51 புதிய திட்டப் பணிகளுக்கு மாண்புமிகு தமிழ்நாடு முதலமைச்சர் அவர்கள் அடிக்கல் நாட்டினார்.

#### **தருமபுரி மாவட்ட பயணாளிகளுக்கு நலத்திட்ட உதவிகள் வழங்கும் விவரம்**

வருவாய் மற்றும் பேரிடர் மேலாண்மைத் துறை சார்பில் இலவச வீட்டுமனைப்பட்டா, கூட்டுறவு, உணவு மற்றும் நுகர்வோர் பாதுகாப்புத் துறை சார்பில்

மகளிர் சுய உதவிக்குழுக்கடன்கள், பயிர்க்கடன்கள் மற்றும் கால்நடைப் பராமரிப்புக் கடன்கள், மாற்றுத்திறனாளிகள் நலத் துறை சார்பில் இணைப்புச்சக்கரம் பொருத்தப்பட்ட பெட்ரோல் ஸ்கூட்டர்கள், பராமரிப்பு உதவித் தொகை, ஊரக வளர்ச்சி மற்றும் ஊராட்சித் துறை (மகளிர் திட்டம்) சார்பில் வங்கிக் கடன் இணைப்பு, கால்நடை பராமரிப்பு, பால்வளம், மீன்வளம் மற்றும் மீனவர் நலத்துறை சார்பில் எருமை கன்று வளர்ப்புத் திட்டம் மற்றும் நாட்டுக் கோழிப்பண்ணை அமைக்கும் திட்டத்தில் நிதியுதவி, உள்நாட்டு மீனவர்களுக்கான மானிய விலையில் பரிசல் வழங்கும் திட்டத்தில் நிதியுதவி;

சமூக பாதுகாப்புத் துறை சார்பில் நிதி ஆதரவு திட்டத்தில் கல்வி உதவித் தொகை, ஆதிதிராவிடர் மற்றும் பழங்குடியினர் நலத்துறை சார்பில் சமூக பொருளாதார மேம்பாட்டிற்கான தொழில் முனைவு திட்டத்தில் நிதியுதவி, வன உரிமைச் சட்டத்தின் கீழ் தனி நபர் உரிமை வழங்குதல், பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர் நலத்துறை சார்பில் இலவச தையல் இயந்திரங்கள் வழங்குதல், வேளாண்மை துறை சார்பில் மாவட்ட நீர்வடிப்பகுதி மேம்பாட்டு திட்டம், அத்மா திட்டம், மாநில வேளாண் வளர்ச்சி திட்டம், நுண்ணீர் பாசன திட்டம், சுழல் கலப்பை, தேசிய வேளாண் அபிவிருத்தி திட்டம், ஒருங்கிணைந்த பண்ணையம், விசை களை கருவி, விதை உற்பத்தி மானியம் ஆகிய திட்டங்களில் நிதியுதவி;

தோட்டக்கலை மற்றும் மலை பயிர்கள் துறை சார்பில், சொட்டு நீர் பாசன உபகரணங்கள் வழங்குதல், சிப்பம் கட்டும் அறை மற்றும் வெங்காயம் சேமிப்பு கிடங்கு அமைத்திட உதவிகள், வேளாண் விற்பனை மற்றும் வேளாண் வணிகத் துறை சார்பில், விவசாயிகளுக்கான வேளாண் இயந்திரங்கள் வழங்குதல், வேளாண்மை பொறியியல் துறை சார்பில், போர்வெல் மற்றும் விவசாயக் கருவிகள் வழங்குதல், தொழிலாளர் நலன் மற்றும் திறன் மேம்பாட்டுத் துறை -வாரியங்கள் சார்பில், பணியிடத்து விபத்து மரணம், விபத்து மரணம், இயற்கை மரணம், திருமணம், ஓய்வூதிய நலத்திட்டம் ஆகிய திட்டங்களில் நிதியுதவி, குறு, சிறு மற்றும் நடுத்தரத் தொழில் நிறுவனங்கள் துறை சார்பில் கடனுதவிகள் வழங்குதல்;

தமிழ்நாடு நகர்ப்புர வாழ்விட மேம்பாட்டு வாரியம் சார்பில் முக்குளம் மற்றும் போடூர் அடுக்குமாடி குடியிருப்பு பயணாளிகளுக்கு ஒதுக்கீட்டு ஆணைகள் வழங்குதல், பள்ளிக் கல்வித் துறை சார்பில், பள்ளி மாணவ, மாணவியர்களுக்கு இட்டு வைப்பு செய்யும் திட்டம், முன்னாள் படைவீரர் நலத்துறை சார்பில் கல்வி உதவித் தொகை, மருத்துவம் மற்றும் மக்கள் நல்வாழ்வுத்துறை சார்பில் முதலமைச்சரின் விரிவான மருத்துவ காப்பீட்டுத் திட்டத்தில் நிதியுதவி;

என மொத்தம் தருமபுரி மாவட்டத்தில் 3856 பயணாளிகளுக்கு 55 கோடியே 76 இலட்சம் ரூபாய் மதிப்பிலான நலத்திட்ட உதவிகளை மாண்புமிகு தமிழ்நாடு முதலமைச்சர் அவர்கள் வழங்கினார்.

## **கிருஷ்ணகிரி மாவட்டத்தைச் சேர்ந்த முடிவுற்ற திட்டப் பணிகளை திறந்து வைத்தல்**

ஊரக வளர்ச்சி மற்றும் ஊராட்சித் துறை சார்பில் 18 கோடியே 38 இலட்சத்து 84 ஆயிரம் ரூபாய் செலவில் தளி ஊராட்சி ஒன்றிய அலுவலகக் கட்டடம், மேல்கொட்டாய் கிராம துவக்கப் பள்ளி, கீழ்ப்பூங்குருதி கிராம நடுநிலைப் பள்ளி மற்றும் நல்லசந்திரம் கிராம துவக்கப் பள்ளி ஆகிய பள்ளிகளில் வகுப்பறை கட்டடங்கள் மற்றும் முடிவுற்ற 29 சாலை மேம்பாட்டுப் பணிகள்;

பொதுப்பணித்துறை சார்பில் 8 கோடியே 50 இலட்சத்து 85 ஆயிரம் ரூபாய் செலவில் கிருஷ்ணகிரியில் ஒருங்கிணைந்த தொழிலாளர் அலுவலக வளாகம், டி. பேலாளம் மற்றும் கொடகரை ஆகிய இடங்களில் உள்ள அரசு நடுநிலைப் பள்ளிகளை அரசு உயர்நிலைப் பள்ளியாக தரம் உயர்த்துதல்;

நீர்வளத்துறை சார்பில் 21 இலட்சம் ரூபாய் செலவில் சூளகிரி வட்டம், பாசணப் பிரிவு அலுவலகம் மற்றும் பிரிவு அலுவலகக் கட்டடம்;

உயர்கல்வித் துறை சார்பில் 4 கோடியே 8 இலட்சம் ரூபாய் செலவில் கிருஷ்ணகிரி அரசு மகளிர் கலை கல்லூரியில் ஒன்பது ஆய்வுக் கட்டடம் மற்றும் இரண்டு கழிவுறை தொகுதி;

வனத்துறை சார்பில் 35 இலட்சம் சார்பில் தளியில் மரகதபூஞ்சோலை, குந்துகோட்டையில் பழங்குடியினர் உணவகம் மற்றும் சூழல் அங்காடி;

காவல் துறை சார்பில் 2 கோடியே 55 இலட்சத்து 87 ஆயிரம் ரூபாய் செலவில் ஓசூர் உட்கோட்டத்தில் நல்லூர் காவல் நிலையம்;

என மொத்தம் கிருஷ்ணகிரி மாவட்டத்தில் 34 கோடியே 10 இலட்சம் ரூபாய் செலவில் 41 முடிவுற்ற திட்டப் பணிகளை மாண்புமிகு தமிழ்நாடு முதலமைச்சர் அவர்கள் திறந்து வைத்தார்.

## **கிருஷ்ணகிரி மாவட்டத்தைச் சேர்ந்த புதிய திட்டப் பணிகளுக்கு அடிக்கல் நாட்டுதல்**

ஊரக வளர்ச்சி மற்றும் ஊராட்சித் துறை சார்பில் 14 கோடியே 31 இலட்சத்து 61 ஆயிரம் ரூபாய் மதிப்பீட்டில் தேன்கணிக்கோட்டை தளி சாலையில் கல்கெரி (வழி) சீர்திம்மண்டி வரை உள்ள சாலையில் உயர்மட்ட பாலம், ஓசூர்-தேன்கணிக்கோட்டை சாலையில் அலேநத்தம் சாலை முதல் அடவிசாமிபுரம் உள்ள சாலையில் உயர்மட்ட பாலம், கல்லாறு ஆறு முதல் விசுவாசம்பட்டி வரை உள்ள சாலையில் உயர்மட்ட பாலம், கேத்துநாயக்கப்பட்டி கிராமத்திலுள்ள இலங்கை தமிழர் மறுவாழ்வு முகாமில் புதிய வீடுகள் கட்டும் பணி;

நீர்வளத் துறை சார்பில் 3 கோடியே 43 இலட்சம் ரூபாய் மதிப்பீட்டில் கெலவரப்பள்ளி அணையில் அணை பாதுகாப்பு மற்றும் புனரமைப்பு திட்டத்தில் பூங்கா புனரமைக்கும் பணி;

மருத்துவம் மற்றும் மக்கள் நல்வாழ்வுத் துறை சார்பில் 20 கோடி ரூபாய் மதிப்பீட்டில் தேன்கனிக்கோட்டை அரசு மருத்துவமனையில் 50 படுக்கையுடன் கூடிய சிகிச்சை மையக் கட்டடம் கட்டும் பணி;

பொதுப்பணித் துறை சார்பில் 2 கோடியே 68 இலட்சத்து 86 ஆயிரம் ரூபாய் மதிப்பீட்டில் கிருஷ்ணகிரி அரசு பெண்கள் மேல்நிலைப்பள்ளியில் கழிவுறைகள், கெலமங்கலத்தில் கஸ்தூரிபா காந்தி பாலிகா வித்யாலயாவில் பள்ளிக் கட்டடம் கட்டும் பணி;

உயர்கல்வித் துறை சார்பில் 10 கோடியே 72 இலட்சம் ரூபாய் மதிப்பீட்டில் பர்கூர் அரசு பொறியியல் கல்லூரி மற்றும் கிருஷ்ணகிரி அரசு பலவகை தொழில்நுட்பக் கல்லூரியில் வகுப்பறைகள், ஆய்வகங்கள், கழிவுறை தொகுதி, பணிமனைக் கட்டடம் கட்டும் பணி;

நகராட்சி நிர்வாகம் மற்றும் குடிநீர் வழங்கல் துறை சார்பில் 13 கோடியே 41 இலட்சம் ரூபாய் மதிப்பீட்டில் மண் சாலைகளை தார்ச்சாலைகளாக மாற்றும் பணிகள், தார் சாலைகளை சீரமைக்கும் பணிகள் மற்றும் சிமெண்ட் சாலைகளை சீரமைக்கும் பணிகள்;

என மொத்தம் கிருஷ்ணகிரி மாவட்டத்தில் 64 கோடியே 56 இலட்சம் ரூபாய் மதிப்பீட்டில் 17 புதிய திட்டப் பணிகளுக்கு மாண்புமிகு தமிழ்நாடு முதலமைச்சர் அவர்கள் அடிக்கல் நாட்டினார்.

### **கிருஷ்ணகிரி மாவட்ட பயணாளிகளுக்கு நலத்திட்ட உதவிகள் வழங்கும் விவரம்**

வேளாண்மை மற்றும் உழவர் நலத் துறை சார்பில் வேளாண் இடுபொருட்கள் வழங்கல் மற்றும் விவசாயிகளுக்கு நலத்திட்ட உதவிகள், ஊரக வளர்ச்சி மற்றும் ஊராட்சித் துறை சார்பில் பிரதம மந்திரி ஜன்மான் திட்டத்தில் உதவிகள், கால்நடை பராமரிப்புத் துறை சார்பில் நாட்டுக் கோழிப்பண்ணை அலகுகள் நிறுவிட நிதியுதவி, சமூக நலன் - மகளிர் உரிமைத் துறை சார்பில் இலவச தையல் இயந்திரங்கள் மற்றும் பெண் குழந்தைகள் பாதுகாப்பு திட்டத்தில் உதவிகள், பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர் நலத்துறை சார்பில் தையல் இயந்திரங்கள் மற்றும் சலவை பெட்டிகள் வழங்குதல், மாற்றுத் திறனாளிகள் நலத்துறை சார்பில் நலத்திட்ட உதவிகள் வழங்குதல், வருவாய்த் துறை சார்பில் இலவச வீட்டு மனைப் பட்டாக்கள் வழங்குதல், குறு, சிறு மற்றும் நடுத்தரத் தொழில் நிறுவனங்கள் துறை சார்பில் தொழில் முனைவோர் கடன் திட்டத்தில் நிதியுதவி, மகளிர் திட்டத்தில் வங்கிக் கடன் இணைப்புகள், கூட்டுறவு, உணவு மற்றும் நுகர்வோர் பாதுகாப்புத் துறை சார்பில் விவசாயக் கடன், சமூக பாதுகாப்பு துறை சார்பில் மாவட்ட குழந்தைகள் பாதுகாப்பிற்கான நிதியுதவி;

என மொத்தம் கிருஷ்ணகிரி மாவட்டத்தில் 2206 பயணாளிகளுக்கு 21 கோடியே 63 இலட்சம் ரூபாய் மதிப்பிலான நலத்திட்ட உதவிகளை மாண்புமிகு தமிழ்நாடு முதலமைச்சர் அவர்கள் வழங்கினார்.

## **சேலம் மாவட்டத்தைச் சேர்ந்த முடிவுற்ற திட்டப் பணிகள் திறந்து வைத்தல்**

மருத்துவம் மற்றும் மக்கள் நல்வாழ்வுத் துறை சார்பில் 43 கோடியே 65 இலட்சம் செலவில் மேட்டூர் மாவட்ட ஒருங்கிணைந்த ஆய்வகக் கூடம், கல்பாரப்பட்டி மற்றும் பி. நாட்டாமங்கலத்தில் துணை சுகாதார நிலையங்கள், ஈ.காட்டூர் அரசு ஆரம்ப சுகாதார நிலையத்தில் கூடுதல் கட்டடம் மற்றும் அம்மாபேட்டை அரசு புறநகர் மருத்துவமனைக் கட்டடம்;

வேளாண்மை மற்றும் உழவர் நலத் துறை சார்பில் 1 கோடியே 20 இலட்சம் ரூபாய் செலவில் வாழப்பாடி மற்றும் மேச்சேரியில் புதிய உழவர் சந்தைகள்;

வீட்டு வசதி மற்றும் நகர்புற வளர்ச்சித் துறை சார்பில் 69 இலட்சத்து 40 ஆயிரம் செலவில் சேலத்தாம்பட்டியில் 496 அடுக்குமாடி குடியிருப்புகள்;

கூட்டுறவுத் துறை சார்பில் 3 கோடியே 63 இலட்சம் ரூபாய் செலவில் விவசாய சேமிப்பு கிடங்குகள், வணிக வளாகங்கள், உணவு தானிய சேமிப்பு கிடங்கு, வேளாண் சேவை மைய நிழற்கூடம், உலர் களம், தானிய சேமிப்பு கிடங்குகள், கிராமப்புற அங்காடி நவீனமயமாக்குதல் மற்றும் சுற்றுச்சுவர், நவீனமயமாக்கப்பட்ட கிராமப்புற அங்காடி;

ஊரக வளர்ச்சி மற்றும் ஊராட்சித் துறை சார்பில் 67 கோடியே 89 இலட்சத்து 55 ஆயிரம் ரூபாய் செலவில், நூலகக் கட்டடம், கூட்டுறவு சங்க கட்டடம், ஊராட்சி மன்ற அலுவலகக் கட்டடங்கள், அங்கன்வாடி மையங்கள், பேருந்து நிழற்கூடம், ஊராட்சி செயலர் அலுவலகக் கட்டடங்கள், சமத்துவ மயானத்திற்கு காத்திருப்போர் கூடம், பள்ளிக் கட்டடங்கள், நியாய விலைக் கடைக்கான கட்டடங்கள், பால் உற்பத்தியாளர்கள் கூட்டுறவு சங்கக் கட்டடம், பாலங்கள், முடிவுற்ற சாலை மேம்பாட்டுப் பணிகள்;

நகராட்சி நிர்வாகம் மற்றும் குடிநீர் வழங்கல் துறை சார்பில் 1 கோடியே 84 இலட்சம் ரூபாய் செலவில் சீலநாயக்கன்பட்டி பகுதியில் திடக்கழிவு மேலாண்மை பொருள் மீட்டி வசதி மையம், ஜீவா நகர், குப்தா நகர் மற்றும் ராஜேந்திர சத்திரம் ஆகிய இடங்களில் சுகாதார அலுவலர் அலுவலகக் கட்டடங்கள்;

வருவாய் மற்றும் பேரிடர் மேலாண்மைத் துறை சார்பில் 30 இலட்சத்து 91 ஆயிரம் ரூபாய் செலவில் செம்மாண்டப்பட்டியில் புதிய வருவாய் ஆய்வாளர் அலுவலகத்துடன் கூடிய குடியிருப்புக் கட்டடம்;

நீர்வளத்துறை சார்பில் 3 கோடியே 80 இலட்சம் ரூபாய் செலவில் கெங்கவல்லி கிராமத்தில் கனவாய்க்காடு, சுவேதா நதியின் குறுக்கே கட்டப்பட்டுள்ள தடுப்பணை;

என மொத்தம் சேலம் மாவட்டத்தில் 164 கோடியே 51 இலட்சம் ரூபாய் செலவில் 73 முடிவுற்ற திட்டப் பணிகளை மாண்புமிகு தமிழ்நாடு முதலமைச்சர் அவர்கள் திறந்து வைத்தார்.

## சேலம் மாவட்டத்தைச் சேர்ந்த புதிய திட்டப் பணிகளுக்கு அடிக்கல் நாட்டுதல்

ஊரக வளர்ச்சி மற்றும் ஊராட்சித் துறை சார்பில் 5 கோடியே 20 இலட்சம் ரூபாய் மதிப்பீட்டில் உமையாள்புரம் நூலகக் கட்டடம் மற்றும் சேலம் மாவட்டத்தில் நகர்புறத்தை ஒட்டியுள்ள கிராம ஊராட்சிக்கு சாலைகள் மேம்படுத்தும் பணி;

நகராட்சி நிர்வாகம் மற்றும் குடிநீர் வழங்கல் துறை சார்பில் 4 கோடியே 93 இலட்சம் ரூபாய் மதிப்பீட்டில் குமரகிரி ஏரி பகுதியில் சுத்திகரிப்பு நிலையம் மற்றும் கோட்டை மலேரியா அலுவலகம் அருகில் கூடுதல் நகர்ப்புற ஆரம்ப சுகாதார மையம் கட்டும் பணி;

கூட்டுறவுத் துறை சார்பில் 60 இலட்சம் ரூபாய் மதிப்பீட்டில் செக்கடிப்பட்டி மற்றும் கடம்பூர் தொடக்க வேளாண்மை கூட்டுறவு கடன் சங்கங்களில் அக்ரி மார்ட்டுகள் அமைக்கும் பணி;

நீர்வளத் துறை சார்பில் 1 கோடியே 46 இலட்சம் ரூபாய் மதிப்பீட்டில் தலைவாசல் வட்டம், இலுத்துவாடி கிராமத்தில் இலுத்துவாடி ஓடையின் குறுக்கே தடுப்பணை கட்டும் பணி;

என மொத்தம் சேலம் மாவட்டத்தில் 12 கோடியே 19 இலட்சம் ரூபாய் மதிப்பீட்டில் 7 புதிய திட்டப் பணிகளுக்கு மாண்புமிகு தமிழ்நாடு முதலமைச்சர் அவர்கள் அடிக்கல் நாட்டினார்.

## சேலம் மாவட்ட பயணாளிகளுக்கு நலத்திட்ட உதவிகள் வழங்கும் விவரம்

ஊரக வளர்ச்சி மற்றும் ஊராட்சித் துறை சார்பில் பெருங்கடன் மற்றும் மகளிர் சுய உதவிக் குழு கடன்கள் வழங்குதல், கூட்டுறவுத் துறை சார்பில் மகளிர் சுய உதவிக் குழுக்களுக்கு கடன் வழங்குதல், சமூக பாதுகாப்பு துறை சார்பில் மிஷன் வாட்சல்யா நிதி ஆதரவு திட்டத்தின் கீழ் நிதியுதவி;

என மொத்தம் சேலம் மாவட்டத்தில் 2674 பயணாளிகளுக்கு 18 கோடியே 15 இலட்சம் ரூபாய் மதிப்பிலான நலத்திட்ட உதவிகளை மாண்புமிகு தமிழ்நாடு முதலமைச்சர் அவர்கள் வழங்கினார்.

நலத்திட்ட உதவிகளை பெற்றுக் கொண்ட பயணாளிகள் மாண்புமிகு தமிழ்நாடு முதலமைச்சர் அவர்களுக்கு தங்களது நெஞ்சார்ந்த நன்றியினை தெரிவித்துக் கொண்டனர்.

முன்னதாக சேலத்திலிருந்து காணொலி வாயிலாக கலந்து கொண்ட மாண்புமிகு மருத்துவம் மற்றும் மக்கள் நல்வாழ்வுத் துறை அமைச்சர் திரு. மா. சுப்பிரமணியன் அவர்கள், சேலம் அம்மாபேட்டை அரசு புறநகர் மருத்துவ மனையில் ரூபாய் 42 கோடி செலவில் கட்டப்பட்ட கட்டடம், மேட்டூர் பகுதியில் ஒருங்கிணைந்த ஆய்வுக்கூடம், கல்பாரப்பட்டி, பி. நாட்டார் மங்கலம், ஈ.காட்டூர் ஆகிய பகுதிகளில் புதியதாகக் கட்டப்பட்டுள்ள துணைச் சுகாதார மையங்கள், என சேலம் மாவட்டத்தில் மொத்தம் ரூபாய் 43 கோடியே



65 இலட்சம் மதிப்பீட்டில் கட்டப்பட்டுள்ள மருத்துவத்துறை கட்டடங்களை மக்கள் பயன்பாட்டிற்காக திறந்து வைத்ததற்காகவும், கிருஷ்ணகிரி மாவட்டம், தேன்கணிக்கோட்டையில் 50 படுக்கை வசதிகளுடன் கூடிய சிகிச்சை மையக் கட்டடத்திற்கு அடிக்கல் நாட்டியதற்காகவும், தருமபுரி மாவட்டத்தில் பாப்பிரெட்டிப்பட்டி மற்றும் அரூர் அரசினர் மருத்துவமனைகளில் தலா 5 கோடி ரூபாய் மதிப்பீட்டில் கூடுதல் கட்டடம் கட்டுவதற்கு அடிக்கல் நாட்டியதற்காகவும், மருத்துவம் மற்றும் மக்கள் நல்வாழ்வுத் துறை சார்பில் மாண்புமிகு தமிழ்நாடு முதலமைச்சர் அவர்களுக்கு நன்றி தெரிவித்துக் கொண்டார்.

இந்த விழாவில், மாண்புமிகு நகராட்சி நிர்வாகத் துறை அமைச்சர் திரு.கே.என். நேரு, மாண்புமிகு பொதுப்பணித் துறை அமைச்சர் திரு.எ.வ. வேலு, மாண்புமிகு வேளாண்மை மற்றும் உழவர் நலத்துறை அமைச்சர் திரு.எம்.ஆர்.கே. பன்னீர்செல்வம், மாண்புமிகு உணவு மற்றும் உணவுப் பொருள் வழங்கல் துறை அமைச்சர் திரு.அர. சக்கரபாணி, நாடாளுமன்ற உறுப்பினர்கள் டாக்டர்செ.செந்தில்குமார், திரு.ஏ. செல்லக்குமார், திரு.எஸ்.ஆர். பார்த்திபன், சட்டமன்ற உறுப்பினர்கள் திரு.ஜி.கே. மணி, திரு.எஸ்.பி. வெங்கடேஸ்வரன், திரு.ஓய். பிரகாஷ், திரு.டி. மதியழகன், திரு. பி. ராமச்சந்திரன், தருமபுரி மாவட்ட ஆட்சித் தலைவர் திருமதி கி.சாந்தி, இ.ஆ.ப., முன்னாள் அமைச்சர் திரு. பழனிப்பன், சட்டமன்ற முன்னாள் உறுப்பினர் திரு. தடங்கம் சுப்பிரமணியன், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

சேலத்திலிருந்து காணொலிக் காட்சி வாயிலாக மாண்புமிகு மருத்துவம் மற்றும் மக்கள் நல்வாழ்வுத் துறை அமைச்சர் திரு.மா. சுப்பிரமணியன், சட்டமன்ற உறுப்பினர் திரு.இரா. ராஜேந்திரன், மாவட்ட ஆட்சித் தலைவர் டாக்டர் இரா.பிருந்தாதேவி, இ.ஆ.ப., மாநகராட்சி ஆணையர் திரு.எஸ். பாலசந்தர், இ.ஆ.ப., உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

**வெளியீடு: இயக்குநர், செய்தி மக்கள் தொடர்புத்துறை, சென்னை-9**

அரசின் செய்திகளை உடனுக்குடன் தெரிந்துகொள்ள :



tndiprnews



tndipr



tndipr



TN DIPR



www.dipr.tn.gov.in